


Peşə bayramı qeyd olunmuşdur

9 oktyabr—Beynəlxalq Poçt Günü münasibəti ilə Qəbələ Rayon Poçt Filialının işçiləri peşə bayramlarını qeyd etmişlər. Poçt filialının işçiləri əvvəlcə ümummilli lider Heydər Əliyevin abidəsi önünə

özündə birləşdir-məklə, təkcə poçt sahəsində deyil, həm də digər beynəlxalq təşkilatlarla sıx əlaqəli şəkildə fəaliyyət göstərən bir quruma çevrilmişdir.



Bildirilmişdir ki, respublikamız dövlət müstəqilliyini əldə etdikdən sonra xalqımızın böyük oğlu Heydər Əliyev tərəfindən əsas qoyulan və möhtərəm Prezidentimiz cənab İlham Əliyev tərəfindən inamla davam etdirilən uğurlu siyasət nəticəsində ölkəmizdə poçt və rabitə işi də köklü surətdə dəyişərək yeni inkişaf mərhələsinə çatdırılmış, Azərbaycan poçt rabitəsi sahəsində bir sıra beynəlxalq birlik və təşkilatların tam hü-

quqlu üzvü olmuş, dünyanın əksər ölkələri ilə birbaşa beynəlxalq poçt əlaqələri yaratmışdır. Tədbirdə səsləndirilmişdir ki, öz fəaliyyətini Ümumdünya Poçt İttifaqının standartlarına uyğun quran poçt rabitemiz davamlı inkişafa nail olmuşdur. Yekunda qabaqcıl poçt işçiləri fəxri fərmanlarla təltif edilmişlər.

Sonda xatirə şəkilləri çəkdirilmişdir.

**«Qəbələ»
Fotolar**

İ. Vəlizadəndir.

Azərbaycan Respublikası FHN-nin Qəbələdə yerləşən «N» saylı hərbi hissəsində görüş

Azərbaycanın Milli Qəhrəmanı, həmyerlimiz İntiqam Atakişiyevlə görüş keçirildi. Görüşü hərbi hissə komandirinin müavini polkovnik-leytenant İlham Əliyev açdı. Bildirdi ki, İntiqam Atakişiyev Azərbaycanın müstəqilliyinin, ərazi bütövlüyünün qorunması sahəsində göstərdiyi igidliyə görə Azərbaycan Respublikası Prezidentinin sərəncamı ilə Milli Qəhrəman fəxri adına layiq görülüb.

Sonra söz Milli Qəhrəman İntiqam Atakişiyevə verildi.

İntiqam Atakişiyev bildirdi ki, hələ kiçik yaşlarından hərbiçi olmaq arzusunda idi. Həmişə hərbi bəhs edən filmlərə tamaşa edərdi, orda təsvir olunan qəhrəmanlara bənzəmək istəyirdi.

İntiqam Vahid oğlu Atakişiyev 1992-ci ildə Qəbələ rayon Hərbi Komissarlığı tərəfindən Milli Orduya çağırılıb. Ordu sıralarında nümunəvi

əsgər kimi xidmət edib. Yüksək əsgəri keyfiyyətlərini nəzərə alıb, onu Türkiyəyə hərbi zabitlər kursuna göndərirlər.

O, orduya çağırıldığı ilk günlərdən ön cəbhədə olmuşdur. Ağdam, Tərtər və Qubadlı rayonlarında gedən ağır döyüşlərdə öz şücaətini nümayiş etdirmişdir.

İntiqam Murovdağ döyüşlərinin birində yaralanır. Hərbi hospitalda iki ay müalicə olunduqdan sonra yenidən döyüş bölgəsinə qayıdır. İntiqam Atakişiyev bu gün nümunəvi xidmətinə görə fərqlənən zabitdir. O, xeyirxah bir insan, öz vətəndaşlıq mövqeyilə seçilən bir hərbiçi kimi tanınır. İntiqam Atakişiyev təhsil aldığı məktəbin önündə, vətən uğrunda şəhid olmuş soydaşlarımızın xatirəsini əbədiləşdirmək üçün abidə qoyulmasının təşəbbüskarı olmuş və bunun üçün öz maddi və mənəvi köməyini əsirgəməmişdir.

1991-ci ilin oktyabrın 18-də «Azərbaycanın dövlət müstəqilliyi haqqında» Konstitusiyaya Aktının qəbul edilməsi ilə Azərbaycan müstəqillik yoluna qədəm qoydu.

Oktyabrın 18-də həmin tarixin daha bir səhifəsini çevirəcək və ümummilli lider Heydər Əliyevin gecəli-gündüzlü zəhməti ilə reallaşan həqiqəti, daxili və xarici həmlərdən himz olunaraq əbədi yaşamaq haqqı qazanan dövlət müstəqilliyinin ildönümünü qeyd edəcəyik.

qurbanı olmaz, ölkə ərazisinin 20 faizi işgal edilməz, dövlət müstəqilliyimiz ağırlı və əzablı yollardan keçməzdi. 1987-ci ildən sonra Heydər Əliyev kimi Azərbaycan da təkləndi. Heydər Əliyevə qarşı başlanan siyasi təqib kampaniyası əslində Azərbaycanın dövlət müstəqilliyinə vurulan zərbə idi. Bu zərbələrdən ən ağırı isə Azərbaycanı parçalamaq, quberniyalara ayırmaq istiqamətində gedən təhlükəli oyuna hesablanmışdı.

1990-cı ilin iyun ayında ümummilli lide-

Müstəqilliyi yaşadan

Xalqımızın istiqlal arzusu uzun bir tarixi dövrü əhatə edir. Bu tarix müstəqilliyində Azərbaycan xalqı müxtəlif keşməkeşli mərhələlərdən keçib, ağır sınaqlarla uzlaşmış. Qurbanlar verib. Lakin azadlıq arzusunun, müstəqillik əzmini və iradəsini heç vaxt itirməyib.

Lider, şəxsiyyət tarixdə böyük rol oynayır. Böyük Britaniyanın uzun müddət baş naziri olmuş, ucu-bucağı görünməyən Britaniya imperiyasının yaranmasına öz töhfəsini vermiş Dizraeli deyirdi ki, «müstəqilliklər yalnız müstəqillik qazandıqlarına görə müstəqillik olmaqdan çıxırlar». Bu fikirdəki həqiqət ondan ibarətdir ki, müstəqilliyi elan etmək hələ böyük yolun başlanğıcıdır. Bunun ardınca müstəqil daxili və xarici siyasət yürüdülməzsə, müstəqilliyin iqtisadi, mənəvi və siyasi bazası yaradılmazsa, bu cür müstəqillik tam dəyərli sayıla bilməz.

Azərbaycan xalqının xoşbəxtliyi ondadır ki, dünyanın böyük imperiyalarından biri olan Sovet İttifaqı süqut edən, yeni müstəqil dövlətlər meydana gələndən az sonra ölkəmizdə siyasi hakimiyyət sükani arxasında Heydər Əliyev kimi təcrübəli və böyük nüfuzla malik siyasətçi, dövlət xadimi dayanmışdı. Kiçik Azərbaycan gəmisini böyük dövlətlərin maraqlarının kəşidiyi 1993-1995-ci illərin tufanından, siyasi fırtınasından keçirən Heydər Əliyev şəxsiyyəti, qətiyyəti və müdrikliyi olmasaydı, Azərbaycan adlı müstəqil dövlət də olmayacaqdı. Ümummilli lider «Azərbaycan mənim həyatımın mənasıdır»—sözlerini məhz dövlətimizin bu günü üçün, müstəqil Azərbaycan üçün demişdir!

Dövlətimizin siyasi tarixində faciə və zəfər anları, azadlıq və dövlət müstəqilliyi ideyalarına yaxınlaşma və ondan uzaqlaşma mərhələləri Heydər Əliyevin siyasi hakimiyyətdən uzaqlaşdırılması və siyasi hakimiyyətə yenidən qayıdışı ilə sıx şəkildə bağlıdır. Xalqımızın müstəqillik hərəkəti cismani varlıq kimi götürülərsə, Heydər Əliyevin siyasi fəaliyyəti onun hərəkətverici qüvvəsi və mənəvi ruhudur. Ümummilli liderimiz Heydər Əliyev o vaxtlar siyasi hakimiyyətdən uzaqlaşandan sonra Azərbaycanın başına gətirilən faciələrin kökündə bu fikrin ən sadə izahı dayanır.

Ölkəmizin bu gün də yaxa qurtara bilmədiyini, on minlərlə şəhid qanı, bir milyondan çox qaçqının müsibəti ilə nəticələnən Qarabağ probleminin məhz 1987-ci ildən—Heydər Əliyev siyasi hakimiyyətdən uzaqlaşdırıldıqdan sonra başlanması təsadüfi deyil. Əgər o vaxtlar sağlam düşüncəli insanların səsini qulaq asıb, Heydər Əliyevi respublika rəhbərliyinə dəvət etsəydilər, xalqımız 20 Yanvar, Xocalı faciələrini yaşamaz, Laçın, Şuşa xəyanətlərini

rimiz Heydər Əliyevin Moskvadan Naxçıvana gəlməsi bu regionu onun başı üzərində dolanan siyasi oyunlardan və erməni işğalından himz etdi.

Böyük siyasətə bu qayıdış imperiya qüvvələri ilə mübarizənin daha da kəskinləşməsinə və Naxçıvandan başlanan müstəqillik yolunun bütün Azərbaycan siyasi mühitində aparıcı qüvvəyə çevrilməsinə, milli dövlətçiliyin bərpası istiqamətində qəti addımların atılmasına gətirib çıxardı.

Azərbaycan Xalq Cümhuriyyətinin baş verən hadisələr ucbatından davam etdirə bilmədiyini müstəqillik yoluna ümummilli liderimiz Heydər Əliyevin daim sədaqətli olmasını belə bir fakt da sübut edir ki, məhz bu böyük siyasi liderin uzaqgörənliyi və qətiyyəti sayəsində Azərbaycanın üç rəngli bayrağı ilk dəfə olaraq 1991-ci il noyabrın 17-də Naxçıvan parlamentinin iclas zalında müstəqillik rəmzi kimi yüksəkliyə qaldırıldı. Eyni zamanda Azərbaycan Ali Sovetindən, ölkə prezidentindən tələb olundu ki, müstəqil Azərbaycanın dövlət rəmzi və atributları haqqında qərar qəbul etsin.

Bu gün dövlət müstəqilliyimizə münasibətdə siyasi tariximizin yaddaşında başqa nümunələr də qalır. Moskvapərəst Vəzirov, Mütəllibov rejiminin xalqa, onun müstəqilliyinə zidd siyasəti, siyasi oriyentasiyası bəlli olmayan, dövlət idarəçiliyinə əsl dərbəylik, anarxiya gətirən, idarə edə-edə öyrənmək istəyən Xalq Cəbhəsi—Müsavat cütlüyünün zərərli praktikası Azərbaycanın müstəqilliyi üçün ciddi təhlükələr yaratmışdı. Bu mənada 1991—1993-cü illəri Azərbaycanın müstəqillik tarixində nəinki itirilmiş illər, dövlət müstəqilliyinə qarşı qorxulu meyillərin, milli laqeydlilik və satqınlıq təcavüzünün sınaqdan çıxarıldığı dövr kimi də səciyyələndirmək olar.

Xalqımız onun tarixi taleyində oynadığı böyük rola—ilk Azərbaycan Cümhuriyyətinin başladığı işi çətin və gərgin bir şəraitdə davam etdirdiyinə, tariximizin qaranlıq səhifələrinə obyektiv işıq saldığına, Azərbaycanı sonu görünməyən əfsanə və rəvayətlər yolu əvəzinə, gerçək siyasi mövcudluq və dövlət müstəqilliyi yoluna qaytardığına görə ümummilli liderimiz Heydər Əliyevə borcludur.

Müstəqilliyi qoruyub saxlamaq, yaşatmaq, inkişaf etdirmək onu əldə etməkdən qat-qat çətindir. Məhz ümummilli liderimizin siyasi iradəsi, dühası, uzaqgörənliyi, gərgin və yorulmaz fəaliyyəti ilə əldən getməkdə olan müstəqilliyimiz qorunub saxlandı, günbəgün möhkəmləndirildi, onun sarsılmazlığı, dönməzliyi və əbədiyyəti təmin edildi.

Oqtay MƏMMƏDOV.